



Elfelagið SEV
Landavegur 92
Postbox 319
FO-110 Tórshavn
Faroe Islands

Tel: +298 34 68 00
Fax: +298 34 68 01

www.sev.fo
E-mail: Sev@sev.fo

Frágreiðing um broyting av íbindingargjöldum 2013

Broytingin av íbindingargjöldunum bleiv avgjörd á aðalfundi í november 2012 í sambandi við viðgerð av Rakstrar- fíggjar- og iløguætlan felagsins fyri 2013. Grundarlagið undir broytingini var kostnaðurin, sum SEV hevði av íbindingum gjøgnum fleiri ár. Eyðkenni var, at íbindingargjöldini stóðu ikki mát við tær útreiðslur, sum SEV hevði av íbindingunum. Fyri at lýsa viðurskiftini nágreiniliga er talva gjörd niðanfyri, sum vísur inntøkur og útreiðslur í hesum sambandi.

Talva við útreiðslum og inntøkum í sambandi við iløgur í netið (20/10 kV+ 0,4 kV)

Ár	Iløgur í 20/10 kV + 0,4 kV netið í t.kr.	Inntøka av íbindingargjöldum í t.kr.	Avskringingar uppá iløgur uppá 20/10 kV + 0,4 kV netið	Úrslit
Rekkja	(1)	(2)	(3)	(4) 1-2-3=4
2002	18.961	4.937	542	-13.482
2003	12.359	3.561	895	-7.903
2004	11.760	1.934	1.231	-8.595
2005	11.711	1.429	1.565	-8.717
2006	12.747	2.079	1.930	-8.738
2007	12.862	2.630	2.297	-7.935
2008	33.697	3.254	3.260	-27.183
2009	14.679	2.094	3.679	-8.906
2010	16.022	1.579	4.137	-10.306
2011	13.583	1.333	4.525	-7.725
2012	20.577	2.271	5.113	-13.193
2013	22.205	6.948	5.748	-9.509
2014	20.770	14.656	6.341	227
2015	29.463	15.387	7.183	-6.893

Rekkja (3) er roknað sum avskringingar av rekkju (1)

Fyritreytin fyri íbindingargjöldunum er, at inntøkur frá íbindingum og avskringingarnar fyri tilsvarandi iløgur, uppá sikt skulu svara til iløgurnar í netið (10/20 kV og 0,4 kV). Kostnaðurin av rakstrinum av netinum verður nøktaður ígjøgnum raksturin hjá SEV frá sølu av el.

Vestmanna:
+298 34 68 00

Klaksvík:
+298 34 68 00

Vágur:
+298 34 68 00

SEV hefur royndir við, at kundar kunnu freistast til at leggja seg á væl meiri mátt enn teirra veruliga tørv, grundað á ov lágan kostnað fyri íbinding.

Orsøkin til at hava íbindingargjöld kann lýsast við at greiða frá, hvussu ein hugsað stóða kundi verið um eingi íbindingargjöld vóru. Tá hevði størri trýst verið á SEV um at byggja netið út til veiting av el til litið brúkandi kundar, eitt nú neyst, summarhús, seyðahús, festivalar og líknandi. Harumframt vildu nevndu brúkarar eisini økt (óneyðugt) um tøka máttin á framleiðsluverkunum, sum vil økja um almenna elprís.

Nov. 26, 15
síða 2/3

Úrslitið av hesum hevði verið ein størri iløga í netið og í framleiðsluverkini, sum hevði viðført ein hægri almennan elprís.

Hjá SEV er ein vanlig sethúsa íbinding 35 amper og var íbindingargjaldið 4.000 kr. Gjaldið fyri hvørt eyka amper hjá SEV var 200 kr., og høvdu hesi gjöld stadið í stað í fleiri ár.

Tá ið metast skuldi um, hvussu ein mógulig broyting í prisskránni skuldi gerast, var hugt eftir vegleiðingini hjá Dansk Energi, ið er branchufelagið hjá donku elfeløgnum. Víst verður til teirra "Model til beregning af tilslutningsbidrag" frá november 2011. Her framgongur, at íbindingargjaldið fyri vanligar kundar (C-niveau - 0,4 kV) var 1.185 kr. pr. eyka amper og 13.030 kr. fyri eina vanliga íbinding uppá 25 amper. Danska modelið hevði ein miðalprís uppá 954 kr. pr. eyka amper fyri vinnukundar (á B – 10/20 kV + C niveau - 0,4 kV).

Í sambandi við broytingina í 2013 var avgjørt at hava ein kostnað fyri íbindingargjaldið, galdandi fyri allar kundar, líka mikið á hvørjum spenningsstigi íbindingin í netið verður gjørd og líka mikið um talan er um privatkundar ella vinnukundar.


Gjaldið er ásett til 1.185 kr. pr. eyka amper. Kostnaðurin fyri eina vanliga sethúsaíbinding uppá 35 amper er 13.030 kr. og kostnaðurin fyri íbúðir við felagsteymi er 9.800 kr.

Prisbroytingin kann lýsast soleiðis:

Íbinding	Gamla prísur í krónum	Nýggjur prísur í krónum	Broyting í krónum	Broyting í prosent
Sethús	4.000	13.030	9.030	226
Íbúð	2.500	9.800	7.300	292
Eyka amper	200	1.185	985	493

Gjörða þrúsbroyting av íbindingargjaldunum er grundað á, at hetta virkisøkið skal hvíla í sær sjálvum hvat líögum viðvíkur, og harvið ikki ávirka almenna elþrúsin. Møguligar framtíðar javningar av gjaldinum vilja tí bert taka støði í þrúsgongdini (þrústalinum) í samfelagnum.

Vinarliga



Hákon Djurhuus
Stjóri



Bogi Bendtsen
Deildarstjóri

Nov. 26, 15
síða 3/3